



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LOKUTHOMA LOKWENGEZA (FAL)

IPHEPHA LOKUTHOMA (P1)

NOVEMBA 2014

IMITLOMELO: 80

ISIKHATHI: Ama-iri ama-2

Iphepheli linamakhasi ali-11.

YELELA

1. Iphepheli LINEENGABA EZINTATHU: ISIGABA A, B, kanye NESIGABA C.

ISIGABA A: Ukufunda nokuzwisisa	(30)
ISIGABA B: Ukurhunyeza	(10)
ISIGABA C: Izakhi nemithetjhwana yokusetjenziswa kwelimi ebujameni obuthileko	(40)
2. Phendula YOKE imibuzo.
3. Funda YOKE imiyalo onikelwe yona ngokuyelela okukhulu.
4. Thoma isigaba ESINYE NESINYE ekhasini ELITJHA.
5. Thalela ngemva kokuphendula imibuzo yesigaba ngasinye.
6. Tlola iinomboro zemibuzo njengombana zinjalo ephepheni lemibuzo.
7. Niyayeleliswa kobana nisebenzise isikhathi ngendlela elandelako:

ISIGABA A: Imizuzu ema-50
ISIGABA B: Imizuzu ema-30
ISIGABA C: Imizuzu ema-40
8. Tjhiya umuda owodwa ngemva kwaleyo naleyo pendulo.
9. Tlola kuhle ngesandla esibonakalako.
10. Peleda amagama ngendlela efaneleko bewutlole nemitjho ezwakalako.

ISIGABA A: UKUFUNDA NOKUZWISISA**UMBUZO 1**

Phendula UMBUZO 1.1 kanye NOMBUSO 1.2.

1.1 Funda itheksti elandelako bese uphendula imibuzo.

ITHEKSTI A**UKUTJALA KULETHA IPILO**

Inarha yekhethu iSewula Afrika iqalene nomraro omkhulu wabantu abatlhagako. Abantu abanengi balala ngendlala ngonobangela wokungasebenzi. Okhunye kubangelwa kutlhoga izandla kwelutjha. Ilutjha lanamhlanje alisafuni ukwenza umsebenzi obudisi. Izinga lokubeletha likhuphukile ngombana ngitjho neenkolweni kulilwa ngezinga labafundi abazithwalako. Urhulumende ulinga ngamandla bona ababonelele abantwana ababelethwako. Kuyafuneka nokho bona nababelethi babo bajame ngeenyawo.

Abantu ababuyele emikghweni emihle yokuphila ngokutjala. Phambilini bekutjalwa, uti nawuqala iindawo ezinengi ezimaplasi ufumane zihlaza tlabha iimbontjisi, ife, amabele ikhabitjhi nemirorho. Namhlanje amaplasi amanengi asetjenziselwa ukufuya kwaphela. Abantu bebafunyana amatorho bafumane nesivuno salokha nababurujako. Lokhu bekubasiza bona balale badlile. Emakhaya bekuneengadi nanyana umuntu bekanejarada elincani bekakatelela bona atjale. Abakhutheleko batjala iingadi eduze komlambo babe bathengise isivuno sabo.

Ipiilo yanamhlanje iyabakatelela abantu bona bahlale banemali ngombana nawunganayo uzakulala ungakadli. Yoke into seiyathengwa ngitjho nomrorho imbala. Ukutjala kuyamqotha ukatsu eziko. Kungebangelo kukhuthazwa abantu bona batjale. UMongameli wanje weSewula Afrika ubaba uJacob Zuma wathoma wavakatjhela iimfunda ayokukhuthaza indaba yokutjala. Ngomnyaka we-2011 eMpumalanga ngaphasi komasipala weMkhondo wasungula ihlangano yabalimi iMasibambisane.

UMongameli uZuma watjela umphakathi ngamaphrojekthi asungulwako azokwenza bona abantu bathole imisebenzi bebalwe nendlala. UMongameli uZuma wathi 'Naninqanisekisa bona amaphrojekthi aphumelele abantu bangathola imisebenzi begodu nomtlhago ungaphela. Ningathembeli kurhulumende ukuze niphile kanti ninenarha.' Enye iphrojekthi ekhuthaza ukutjala yi-Asibuyele emasimini nayo eyasungulwa eMpumalalanga. UNgqongqotjhe wezokuLima namaHlathi naye wazibophelela kilelihlelo lokutjala ngokukhuthaza bona abantu bakhqiize ukudla. Wanikela nangeenkulungwana ezima-50 zamaranda esifundeni ngasinye.

Ukutjala kuphungula nemiraro ephathelene nezepilo. Abantu badla khulu inyama bese lokho kubabangele amalwele. Imizimba ifuna izakhamzimba nabodorhodere imbala bayakuveza lokho. Kunekulumo ethi 'Ngokudla ihabhula elilodwa ngelanga uqotha udorhodere epilwenakho'. Izakhamzimba ezinengi zitholakala emirorhweni neenthelweni. Ngebanga lokutlhoga imali nokungatjali iingadi, abantu bagcina bangazifumani izakhamzibezi.

Okhunye okumele kutjalwe mimithi neemila. Imithi yenza inarha ihlale ihlaza kanti ibuye isize nangomoya esiwuphefumulako. Angisayiphathi indaba yeenhlahla. Ibubulo leenhlahla liyame khulu emathuthumbeni nakezinye iimila. Ekadeni imizi eminengi beyitjala inghana. Inghana leli beliphekwa beliselwe ngombana lisihlahla sokulapha umgomani.

Ukutjala kurhelebha umnotho wenarha. Kunemikhiqizo ephuma emithini efana neemfenitjhara esiza khulu ekuvulweni kwamabubulo. Kuba namathuba wemisebenzi amabubulo la nakavuliweko. Abantu abasebenzako nabanikazi bamaplasi, babhadela umthelo. Lokho kungenisa imali esikhwameni sombuso. Iintjalo ezinye ngizo ezidosa iimvakatjhi ezivela kezinye iinarha bona zize enarheni yeSewula Afrika ngombana azikho eenarheni zekhabo. Kunemithi namathuthumbo atjalwako aligugu lapha eSewula Afrika njengemithi yeJacaranda etholakala ePitori. Abanye abantu nabeze kilenarha bazela ukuzokubona imvelo le.

Unobangela wokobana uMongameli ayisikimele indaba yezelimo le kukobana wehle khulu umkhakha lo. Nangehlangothini lezefundo kuyabonakala bona abafundi abasenatjisakalo yokufundela lomkhakha. Ngemva kombuso wentando yenengi amakholiji amanengi wezokulima avalwa. Umbuso ngokubona bona abantu seabavilapha ukutjala wabuye wawavula amanye. Enye yawo ngeyeMpumalanga iMarapyane Agricultural College. Ngalesisenzo umbuso ulinga ukukhuthaza abafundi bona balandele amabizelo wezelimo.

Kunomraro owembethe iphasi loko wokufuthumala kwephasi. Abarhubhululi bavezile bona nakungaba nendawo enengi ehlala itjaliwe umraro lo ungancipha. Iimbandana neenlwana nakungasanamithi nazo zidosa emhlweni. Zifuna utjani nemithunzi. Kungakho kukhuthazwa bona kungakatjwa imithi. Iintjalo ziyipilo kiyo yoke into ephefumulako.

[Ithethwe ku-inthanethi yatjhugululelwa esiNdebeleni]

- 1.1.1 Tlola iinzathu EZIMBILI ezivezwe ethekstini ezibonobangela bomtlhago enarheni yeSewula Afrika. (2)
- 1.1.2 Wayeyokwenzani uMongameli uZuma esifundeni seMpumalanga? (2)
- 1.1.3 Ukuya ngetheksti engehla benzani abantu abakukhuthaleleko ukutjala? (2)
- 1.1.4 Ngikuphi umphakathi osizakala ngakho nangabe abosomaplasi bayatjala emasiminabo? Tlola amaphuzu AMABILI. (2)
- 1.1.5 Ngisiphi isitjho esisetjenziswe ethekstini esihlathulula bona ngokutjala abantu angeze basalamba? (2)
- 1.1.6 Ngisiphi isitjalo esingekho ethekstini esifuneka khulu nesikukudla kwangamalanga ebantwini beSewula Afrika? (2)
- 1.1.7 Ingabe itjho ukuthini ikulumo ethi 'ukudla ihabhula elilodwa ngelanga kuqotha udorhoderi epilwenakho'. (2)
- 1.1.8 Urhulumende ubabonelela njani abantwana ababelethwako eSewula Afrika? (2)

- 1.1.9 Tlola imisebenzi EMIBILI iintjalo ezisisiza ngayo ngaphandle kwaleyo evezwe ethekstini. (2)
- 1.1.10 Ukubonelelwa kwabantwana ngurhulumende kuyawuqeda umthlago enarheni yeSewula Afrika. IYE nofana AWA? Sekela ipendulwakho ngephuzu ELILODWA. (2)
- 1.1.11 Ukube bewunguNgqongqotjhe wezokuLima namaHlathi ngikuphi obewungakwenza bona abafundi balandele ibizelo lezokulima? (2)
- 1.1.12 Nange iSewula Afrika ingalisa ukutjala iintjalo ezikukudla, izinga lomnotho lingawa. Ingabe isitatimendesi SILIQINISO nofana ASISILIQINISO? Sekela ipendulwakho ngephuzu ELILODWA. (2)
- 1.2 Qalisisa isithombe esilandelako bese uphendula imibuzo.

ITHEKSTI B

- 1.2.1 Bobani abantu laba abaphethe amakhemera wamavidiyo? (1)
- 1.2.2 Qedelela umutjho olandelako ngokukhetha ipendulo enembako.
Isisebenzi sakarhulumende esijame phambi kwabantu abasesithombeni ...
(ngutitjhere, lipholisa, ligqwetha, ngudorhodere) (1)
- 1.2.3 Nawuqalisisa esithombenesi ucabanga bona kwenzeke ngasiphi isikhathi somnyaka lokhu okwenzakalako? Sekela ipendulwakho. (2)
- 1.2.4 Nabe ulilunga lomphakathi lo osesithombeni ucabanga bona ngikuphi okuhlukileko ebekungenziwa nangabe kunesinghonghoyilo kunokobana nibuthane ngalendlela? (2)

IMITLOMELO YESIGABA A: 30

ISIGABA B: UKURHUNYEZA**UMBUZO 2**

Fundisisa itheksti elandelako bese uyayirhunyeza uveze **izinto ofanele uziyelele nawukhetha ibizelo.**

IMIYALO:

1. Ngamagama angadluli kwama-60, rhunyeza uveze amaphuzu ali-7 amummongo.
2. Nombora imitjhwakho kusukela kowoku-1 bekufike kewe-7.
3. Umotjho ngamunye owutlolako awube nomqondo owodwa.
4. Tlola ngelimi elitsengileko ngombana uzokwabelwa imitlomelo emi-3.
5. Sebenzisa amagamakho ngendlela ongakghona ngayo ungabuyeleli utlole okusesirhunyezweni.
6. Tlola inani lamagama owasebenzisileko ekupheleni kwesirhunyezo.

IZINTO OKUFANELE UZIYELELE NAWUKHETHA IBIZELO

Woke umfundi ekugcineni ufuna ukuzibona anebizelo elithize begodu asebenza. Isitjhijilo esikhulu kukhetha ibizelo ofuna ukulilandela. UKofi Anan owayengunobhala wehlangano yeeNarha eziBumbeneko uthi, 'Ukuphila kukhetha, nawuzakukhetha kuhle kufanele uzazi bona ungubani, ufunani, ufuna ukuyaphi begodu kubayini ufuna ukuya lapho.'

Abantu sidaleke ngeendlela ezihlukahlukene. Kunabantu abathanda ukucoca begodu kube abanye bafuna ukuhlala basiza abanye njalonjalo. Umfundi kufanele azazi bona umumuntu onjani. Nawungathandi ukukhuluma angeze kwakghoneka bona ulandele ibizelo lokuba mrhatjhi nofana utitjhere. Kuqakathekile bona umfundi acocisane nababelethi bakhe mayelana nebizelo afuna ukulilandela. Lokhu kuzomsiza nakanemiraro eemfundweni zakhe.

Umfundi kufanele azi isilinganiso samakghonwakhe eemfundweni azenzako. Lokhu kubonakala nakenza iGreyidi le-7 ukuya kele-9. Akumsizi nakancani umfundi ukuthanda ibizelo elinesifundo seSayensi kube kubudisi ukuthi asizwisise. Umfundi uba netjjsakalo yokusifunda isifundo nakaziko bona uyasiphumelela nakatlola iinhlahlubo. Iinkolo zamazinga aphakamileko zineemfundo ezifuna bona umfundi azenze begodu aziphumelele ngezanga elithileko ngaphambi kobana bamamukele ebizelweni alikhethileko. Umfundi akakhethi iimfundo ezikhambelana nebizelo afuna ukulilandela asesesekolweni samabanga aphezulu. Lokhu kuzomnikela umkhanyo wokobana ibizelo lelo uzakukghona ukulilandela nasele aziphumelele i-Greyidi le-12.

Eminye imisebenzi izokwenza bona uhlale ungakahlanzeki, eminye uzokusebenza nebusuku, eminye usebenzele elangeni. Nawungudorhodere weembandana yazi bona kuneenkhatshi lapho uzokunyanga ifarigi eduda edakeni. Umfundi akenze irhubhululo mayelana nemisebenzi azoyenza nasele aqedile ukufundela ibizelo lakhe. Iimfundo zezinga eliphakamileko ziyabiza. Kufanele wenze iimbawo ezinengi zomfundasimahla. Imifundasimahla nayo ayifani ngombana eminye ibhadela isikolo ngaphandle kwendawo yokuhlala. Zimisele eemfundweni zakho ngombana ifundo silodlhelo sepumelelo, iyamkhupha umuntu emtlhagweni.

[Ithethwe ku-inthanethi yatjhugululelwa esiNdebeleni]

ISIGABA C: IHLELO NOKUSETJENZISWA KWELIMI**UMBUZO 3**

Qalisisa isikhangiso esilandelako bese uphendula imibuzo.

ZIZWE UPHILILE MALANGA WOKE!
IPHAKAMISA AMAZIZWAKHO.
Hlamba utjhelele njengefesi hlangana
negwebu elinuka kamnandi.

- Itholakala ekhemisi kwaphela.
- Buza udorhodere ngaphambi
kobana uvisebenzise.

facebook.com/radoxsouthafrica

- 3.1 Tlola amagama asetjenziselwe ukudosa abathengi asesikhangiswenesi. (1)
- 3.2 Tlola umbandela OWODWA ovezwe esikhangisweni. (1)
- 3.3 Tlola bona igama elithalelweko emtjhwani olandelako lisikhekhe sippi sekulumo. (1)
- Umntazana uphapha emoyeni. (1)

3.4 Khetha ipendulo eyodwa kezilandelako.

Ingabe sithombengqondo siphi esisetjenziswe emtjhweni olandelako?

Hlamba utjhelele njengefesi.

- A Singathekiso.
- B Mqondophikisana.
- C Sifaniso.
- D Lirhwala.

(2)

3.5 Ukuphapha emoyeni komntazana osesikhangiswenesi, kusitjelani ngomkhiqizo okhangiswako lo? (2)

3.6 Ngiyiphi indlela ongayisebenzisa ukuthintana nabakwaRadox? Sekela ipendulwakho ngephuzu ELILODWA. (1)

3.7 Nawuqalisisa isikhangiswesi ngelihlo elihlabako sibonakala sinebandlululo. Tlola bona mhlobo bani webandlululo bewusekele nependulwakho. (2)

[10]

UMBUZO 4

Qalisisa ikhathuni elandelako bese uphendula imibuzo.



4.1 Ngimaphi amagama asekhathunini asitjela bona indoda ekhuluma noNomzana uMgidi ikwatile? (1)

4.2 Ingabe ukusetjenziswa kwesitjho esingehlesi kuhlathululani? (2)

4.3 Tlola umqondo olethwa sisakhi esithalelweko emtjhweni olandelako.

Ubaba lo uyathoma ukuba nesikolodokazi esingaka. (2)

- 4.4 Amagama la akhulunywa nguNomzana Mgidi asitjela ukuthi usikhulu esinjani? Hlathulula ngephuzu ELILODWA. (2)
- 4.5 Khetha ipendulo eyodwa engasiyo kezilandelako.
- Ngokuqalisisa ipilo yamalanga la, kanengi ubayini umphumela wobujamo obunjengalobu obuvezwe ekhathunini.
- A Ama-ofisi agcina atjhihiwe.
B Umphathi we-ofisi ugcina atjhiselwe indlu.
C Kugcina kutjagalwa.
D Uthola igezi namanzi simahla. (1)
- 4.6 Nabe ungubaba uMgidi uzifumane ungakasizakali e-ofisini leli, ucabanga bona ngiliphi elinye igadango ongalithatha ukuze ufumane isisombululo somraro lo? (2)

[10]**UMBUZO 5**

- 5.1 Funda itheksti elandelako uyizwisise bese uphendula imibuzo.

Ngaphambi kokutlolwa kweenhlahlubo, abazali, abafundisi neensebenzi emrhatjhwani babafisela abafundi okuhle kodwa ngekusasa labo. Omunye wabafundi uNozulu uthi 'Akusilula ukuhlala phambi kukatitjhere imini loke khulukhulu ebusika'. Isikhathi seenhlahlubo ngiso esibudisi khulu ngombana akekho umuntu otlolela omunye. Abafundi babethwa livalo ngombana abazi bona iphepha abayolitlola liyobe libaphatheleni. Insebenzi zomnyango wezefundo zilala benyoni. Zifanele zilethe amaphepha ngesikhathi. Amaphepha agadwa ubusuku nemini. Nakuba nomraro kufanele badle amathambo wengqondo. Kufanele nabotitjhere abagada abafundi nabatlolako balunge. Yoke into ifanele ikhambe ngehlelo kungabi nokuphazamiseka kweenhlahlubo okungenza bona abafundi bangasarageli phambili nokutlola.

- 5.1.1 Buyelela utlole umutjho olandelako bese uwupeleda ngendlela efaneleko.
Insebenzi zomnyango wezefundo zilala benyoni. (2)
- 5.1.2 Tlola bona igama elithalelweko lisikhekhe siphilise sekulumo bewutjho nokobana lisuselwa kisiphi isenzo.
Abafundisi babafisela okuhle kodwa. (2)
- 5.1.3 Buyelela umutjho olandelako uveze isikhathi esizako.
Abotitjhere abagada abafundi nabatlolako kufanele balunge. (2)
- 5.1.4 Buyelela umutjho olandelako bese unciphisa igama elithalelweko.
Abafundi bamabanga apha bafunda iincwadi ezimnandi. (2)

5.1.5 Iinsebenzi kufanele zidle amathambo wengqondo.

Buyelela umutjho olandelako kuthi esikhundleni sesitjho ujamiselele ngehlathululo yaso. (2)


5.1.6 Ingabe umutjho olandelako MBONO nofana LIQINISO. Sekela ipendulwakho ngephuzu ELILODWA.

Boke abafundi nabafundileko bayaphumelela. (2)

5.1.7 Ingabe ikulumo elandelako inamuphi umqondo, begodu ikhulunywa nakwenzenjani?

Uyikwekwezi msanami! Ngiyakuthokozisa ngendlela ophumelele ngayo eemfundweni zakho. (2)

5.2 Qalisisa isithombe esilandelako bese uphendula imibuzo.



5.2.1 Buyelela umutjho olandelako bese urhunyeza igama elithalelweko.

UDorhodere uyabathanda abantwana. (1)

- 5.2.2 Buyelela umutjho olandelako uveze ipambosi yokwenzana.
Udorhodere uhlekisa umntwana. (1)
- 5.2.3 Khetha isihlanganiso esifaneleko kilezo eziseembayaneni
uhlanganise imitjho elandelako:
Umntwana uyahleka. Uyise uyamdlalisa. (nanyana, ngombana,
kodwana) (2)
- 5.2.4 Mhlobo bani welimi osetjenziswe ngudorhodere ethekstini engehla
le? Sekela ipendulwakho ngephuzu ELILODWA. (2)
[20]

IMITLOMELO YESIGABA C: 40
INANI LOKE: 80